

## פֿון דער סלױזשבע\*

### אַן אמתע מעשה

מאירל שמעונס, — אַזוי האָט מען אים גערופֿן, אויף דער אמתן וואָלט ער געמעגט הייסן גלאָט מאיר, נישט פֿאַרצױגן, און דאָס וואָלט אַ סך בעסער געפֿאַסט צו זײַן פנים — מאירל איז לחלוטין נישט געווען אַן אויסגעדעווערט יונגערמאַנטיק מיט אַ שמאַל גופֿל און זעקס מאָל אײַנגעבױגן, ווי דער שטייגער פֿלעגט זײַן פֿון אַ ייִדיש ייִנגל. פֿאַרקערט, ער האָט געהאַט אַ שטאַרקן גוף און אַ פֿאַר פֿלייצעס מיט פֿיס און הענט, וואָס האָבן בעסער געפֿאַסט פֿאַר אַ מילנער, ווי פֿאַר אַ לערנער. מילא, אַ פֿראַסטאַקס אַ זון קאָן אַזוי זײַן, אָבער ווי קומט עס פֿאַר אַ באַלעבאַטיש קינד אַזוי אויסצוזען? זײַן פֿאַטער און מוטער האָט דאָס גענוג געקערענקט, ווי זאָגט מען, עפעס אַ שטראָף פֿון גאָט, דאַרפֿן זײ צו האָבן אַזאַ זון, וואָס מוז זײַן געזונט פֿאַר צױי גױים. ווי אַזױנס האָט זיך געקאַנט צו זײ נעמען? ס'איז נאָך געווען אַ נס, אַז מאירל האָט געקענט אַ ביסל לערנען און כאַטש אינעווייניק געווען עפעס אַ לײַט... די מוטער האָט אַפֿילו געטראַכט אים אַפּצוגעוויינען דאָס פֿילע עסן... דאָס וואָלט אָבער בײַ מאירן גאָר קיין פעולה נישט געהאַט. אַזאַ מין גוף לײַגט מען נישט אַפּ פֿון זיך, ווי מען לײַגט אַפּ אַ פֿאַר שטיוול. אויף צו להכעיס האָט מאירל דאָס פֿאַסטן גאַרנישט ליב געהאַט, און האָט פֿאַרקערט שטאַרק געהאַלטן פֿון מצוות־אכילה.

דער עיקר איז בײַ אַ מענטשן דאָס מזל. האָסטו מזל, האָסטו אַ זון אַ דינינקעס מיט אַ חסידיש פֿנימל, וואָס פֿאַסט גוט פֿאַר אַן איידעמל; האָסטו אָבער נישט קיין מזל, איז ער גראָב און שטאַרק און זינע כוחות וואַקסן, ווי קראַפֿעווע, כאַטש גײ עק דיך. און אויף דער אמתן: הידים הללו ידי עשו למה? צו וואָס האָט גאָט געגעבן עשון די שטאַרקע הענט און יעקבֿן דעם קול, דאָס מײַנט מען די ווייכקײט פֿון דער תורה, ווען נישט, אַז ס'זאָל זײַן צױישן זײ אַ חילוק... וואָס זאָל מען טאָן? זאָל מען גיין נעמען מאירן און אים צעזעגן אויף צױיען? און דאָ האָט מען שוין אים אַנגעהויבן פֿון אַלע זײַטן רעדן שידוכים. אַ ייִנגל פֿון אַ לײַטישער שטוב, וואָס מען מעג זיך ווינטשן אַהײן אַנצוקומען, און תיִו קערבלעך נדן און הלכשה כּדרך־הנגידים, אָבער דער חסרון... די שדכנים זײַנען אין האַרצן געווען בײַז אויף

\* ייִדישע כתבֿים פֿון אַ ווייטן קרוב, איקוף, נױ־יאָרק, 1948, 149–153. 'סלױזשאַ' איז אַ רוסיש וואָרט, וואָס מײַנט 'דינסט'.

שמעונען, וואָס ער האָט אַזאָ זון, וואָס זעט אויס ווי אַ סאָלדאַט און וואָס מען מוז ערשט יענעם געבן צו פֿאַרשטיין, אַז אין תּוֹךְ גענומען איז ער פֿאַרט געראַטן. און כאָטש די שמעונקע האָט געהאַט אויגן און האָט נישט איין מאָל געגעבן אין האַרצן אַ טיפֿן קרעכץ, אַז זי האָט אַ קוק געטאָן אויף די רויטע באַקן פֿון מאירלען, וואָס פֿון זיי האָט געשפּריצט דאָס בלוט, האָט זי זיך אָבער אין ענין שידוכים געמאַכט אַ האַרץ. איר פֿאַרשטייט אַליין, אַז זי איז געווען דער ספּאַדעק פֿון שטוב און בײַ שמעונען האָט זי געהאַט די דעה; זי איז, קיין עין־הרע, געווען אַ מאַשין, און שמעון איז געווען דער קליינינקער. זי האָט זיך אַזוי געזאָגט: כאָטש די שדכנים טוען מיר אַ טובֿה, אַז זיי קומען ריידן, וועל איך מיך דווקא נישט איילן. אַי, וואָס, שלאָגט זיך אָן איין שידוך און דערנאָך שלאָגט ער זיך אָפּ. — מאירל האָט אַוודאי זיין זיווג, און דאָס, וואָס איז אים באַשערט, וועט שוין קומען אין שטוב אַרײַן... און געזוכט האָט זי פּאַוואָלינקע, אָבער געזוכט; און אַז מען זוכט, געפֿינט מען, דאָס איז שוין אַן אַלטער כלל. און דער קרן איז דווקא גוט און פּאַסט אַקוראַט, ווי אַפּגעמאַסטן, צו מאירן, דאָס הייסט וועדליק דעם געדאַנק, וואָס זיין מוטער האָט געהאַט...

און דער געדאַנק פֿון דער שמעונקען איז געווען פּראָסט, אָן חכמות, אָבער געזונט. טוט אַ רעכץ: אַז איר מאירל איז צו גרויס און צו שטאַרק, מוז די כּלה זײַנע זיין אַ קליינינקע און אַ שמאַלינקע. וואָס אים, מאירלען, פֿעלט, מוז זי, זיין באַשערטע, האָבן, און זיי אין איינעם וועלן ערשט זיין אַ פּאַר, ווי גאָט האָט געבאַטן.

כײַקע, די טאָכטער פֿון סענדערל אַכרימאָווער, וואָס איז פֿאַר מאירן אַ כּלה געוואָרן, איז טאַקע געווען אַזוי, ווי די שמעונקע האָט זיך אויסגעמאַלט אין קאַפּ, אַ גאַלע רוחניות. קליין און מאַגער, קוים וואָס מען זעט זי, פּונקט ווי אַ רבֿס אַ טאָכטער. סענדערל איר פּאַטער, כאָטש אַליין ניט קיין רבֿ, אָבער אַ מענטש, וואָס פֿאַרשטייט דעם עסק... געלט האָט ער נישט געגעבן אַ פּיאַטאַק, מען האָט אים נאָך געמוזט געבן צו שטייער אויף דער חתונה און די כּלה האָט מען געמוזט אויסקליידן פֿון אויבן ביז אַראָפּ. אָבער וואָס שאַרט דאָס אַלץ? דער עיקר, אַז די שמעונקע האָט אויסגעפֿירט, וואָס זי האָט געוואָלט.

הכלל, געמאַכט אַ חתונה ווי בײַ יידן און ששון־ושמחה. וואָס מאירל האָט דערצו געזאָגט, ווייס מען נישט. גאַרנישט, אַ ייִדישער בחור, וואָס זאָגט נישט קיין דעה אין אַזוינע זאַכן... און לעת־עתה זיצט מען אויף קעסט, ערשט בײַ סענדערלען דעם שווער, צוויי חדשים אויף קאַטאַוועסן; עס חלומט זיך אַפֿילו נישט סענדערן צו גיין האַדעווען אַזאָ בוהאַי; דערנאָך איז מען אַריבערגעפֿאַרן קיין פּוקיטילאָווע צו זיין טאַטע־מאַמען און דאָרט האָט זיך אָנגעהויבן דער מאַמעס קעסט מיט גריוון און וואַרנעטשקעס און אַלע גוטע זאַכן, און כײַקען האָט מען אַפּגעהיט ווי דאָס אויג אין קאַפּ. און זי האָט טאַקע געהאַנגען אָן מאירלען, און מען האָט אָן איר נישט אָנגעהויבן צו זען, אַז זי זאָל פֿאַרשטיין דעם חסרון...

אַזוי זײַנען געווען אַוועקגעגאַנגען קנאַפע דריי יאָר. מאירל איז כלומרשט געזעסן אין קלויז און האָט געלערנט. געטאָן האָט ער גאַרנישט, ווי דער שטייגער

איז פֿון אַ טאַטנס אַ קינד. כּיַקע אין דער היים האָט אַפֿילו יאָ געהאַט עסקים. אַ קינד צום יאָר און דערנאָך מפּיל געווען און טראַגט שוין ווידער. און טאַמער וואָלטן זיי אַזוי אַפּגעלעבט זייערע יאָרן, כּיַקע וואָלט אויסגעטראַגן און וואָלט ווייטער געהאַט קינדער, — פּוקיטילאָווע האָט געזען אַ סך אַזוינע דורות, — מוז דער רוח אַנטראַגן דעם פּריזיוו פֿון פֿאַניען מיט דעם ציַען פֿון נומערן, און מאירל מוז אַרויסציַען אַ קליינעם נומער, און צען מאָל 'גאַדיען'!

וואָס זאָל איך מאריך זיין? עס האָט נישט געהאַלפֿן נישט קיין קלאַגן און נישט קיין יאַמערן און אַפֿילו נישט קיין שמירן אויף אַלע זיַטן, מאירל איז אַ סאָלדאַט, כאַטש שרײַ חירוקיים. מאירל האָט שוין אַפּגעשוואָרן און האָט זיך געמוזט גרייט מאַכן צום וועג. וואָס די שמעונקע און כּיַקע האָבן אַנגעגעבן, קאַנט איר אײַך אויסמאַלן. מסתּמא האָט מען אים מיטגעגעבן אויפֿן וועג פּוטערבולקעס און טיי און נאָך גוטע זאַכן. אַז זיי האָבן דערזען מאירלען אין גרויסע שטיוול, האָבן זיי ווידער אויסגעשאַסן מיט אַ געוויין. ס'איז געקומען די מינוט פֿון געזעגענען זיך, די ווייבער זיַנען געפֿאַלן אין חלשות. די פֿערד האָבן געטאַן אַ צי, און מאירל פֿאַרט.

\*

דער פֿאַלק, וואָס מאירל האָט אין אים געדינט, איז אַנגעקומען אַזש קיין סאַראַטאַוו, צוויי הונדערט מייל פֿון פּוקיטילאָווע. אַ בריוול פֿון דאַרטן דויערט צוויי וואַכן, שרײַבן שרײַבט מאירל, מען זאָל אים שרײַבן: גאַספּאַדין מאיר פֿאַלעוואַי... זי שיקט אים אַלע מאָל א דרייערל צי אַ פֿינפֿערל, — כּיַקע האָט געהאַט דאָס קינד און איז געבליבן לעת־עתה בײַ דער שוויגער. אַזוי האָט די שמעונקע געוואָלט, זיי זאָלן כאַטש בלייבן אין איינעם. אַז מאירל דינט, איז אַוודאי אַ ווייטאַג, גאָט זאָל כאַטש רחמנות האָבן, ער זאָל קריגן כּשר צו עסן.

און מאירל עסט אין פֿאַלק טריפּה קאַשע, און דווקא אומגעוואַשן, און האָט שוין לאַנג פֿאַרגעסן אַווער ער האָט געלאָזן זיין טלית־ות־פֿילין... אין פּוקיטילאָווע וואָלט ער אַוודאי געווען אַפּגעהיט ייִדישקייט, אַבער אין קאַזאַרמע, אַנגעטאַן אין מונדיר, וווּ מען מוז האָבן אין זיַנען דעם ביקס און די קנעפּ און וווּ מען האָט אויף זיך אַן אַנדער עול, קאָן מען נישט געדענקען אַן אַזוינע זאַכן... און ווער שמועסט, אַז מען הייסט גאָר פֿאַלעוואַי, נישט מאירל, און רעדן רעדט מען צו אים נישט מאַמע־לשון, נאָר רוסיש. עס גייט אַוועק אַ יאָר, און פֿאַלעוואַי, אַז ער גיט אַ קלער, קאָן ער אַליין לאַכן פֿון מאירן...

און כּיַקען אין דער היים איז אויסגעאַנגען די נשמה נאָך איר מאירלען. זי וואָלט אים געוואָלט אויספֿרעגן פֿון זיַן געזונט און צי ער בענקט נישט נאָך די קינדער, דאָס ייַנגערע קען ער נאָך גאַרנישט, אַבער זי האָט נישט געקאַנט שרײַבן! און אַ שכן פֿלעגט איר אַלץ שרײַבן די בריוועלעך צו אים און האָט באַוויזן זיַנע קונצן מיטן ציק און מיטן דריי. און מאירל האָט אויך נישט געקאַנט אַ סך שרײַבן, און אין זיַנע קאַרטלעך זיַנען תּמיד געווען ארייַנגעמישט גוייִשע ווערטער. און ווי ס'איז געקומען צו אַזאַ וואָרט, האָט כּיַקען אַלע מאָל געגעבן אַ שטאַך אין

האַרצן... זי האָט אָנגעהויבן מורא צו האָבן, אַז ווען זי וועט אים איצט זען, וועט זי אים חלילה נישט דערקענען... עפעס גייט ער אין די לאַגערס און האָט שוין געזען דעם קיסר. ראובעלע, דאָס עלטערע יינגל, האָט שוין אָנגעהויבן לערנען חומש און זי האָט אים דאָס יענעם חודש געשריבן; ער זאָל זיך דאָס אָנהויבן פֿרייען און דערמאָנען אין בריוול מיט אַ וואָרט.

\*

ס'איז געווען אַ זומערטאָג, פֿרײטיק. פֿון די קוימענס אין פוקיטלאָווע גייט אַ רויך; מען קאָכט די פֿיש און מען שטעלט דעם טשאַלנט. יינגלעך זינען שוין פֿריי פֿון חדר און לויפֿן אַרום אין די גאַסן. אין דער גאַנצער שטאָט ווייס מען שוין, אַז מאיר שמעונס קומט אויף שבת קיין פוקיטלאָווע, אויסגעדינט. ווי גיך עס זינען אַוועקגעפֿלויגן די יאָרן! וואָס עס טוט זיך בײַ שמעונען אין שטוב, קאָנט איר פֿאַרשטיין.

פֿלוצלינג שפּרינגען אַרײַן צו שמעונען אין שטוב אפֿשר צען קינדער, וואָס זינען געשטאַנען פֿאַרן טויער, פֿדי אויסצוכאַפֿן די בשורה, און שרײַען: ער פֿאַרט! ער פֿאַרט! ער פֿאַרט! פֿערד לויפֿן מיט אַ וואָגן און עס גייט אַ פֿאַרעך פֿון אונטער די פֿיס. בײַ שמעונען זינען אַלע אַרויס פֿון שטוב. די מאַמע פֿאַלט אויפֿן האַלדז. כײַקע שטייט נישט טויט, נישט לעבעדיק. שכנים און קינדער שטופן זיך. לאַזט מיך, גיט ער אַ רוף, פוסטייע! און ווי מען קומט אַרײַן אין שטוב אַרײַן, מען רוט זיך אַ ביסל אָפֿ און מען גיט אַ קוק אויף דער אייגענער וויב, וואָס שטייט אַזוי שעמעוודיק אויף אַ זײַט און קאָן נישט אויסרעדן אַ וואָרט, ווערט אים קאַלעמוטנע אויפֿן האַרצן...

פֿון דעם שבת וויל איך נישט דערציילן. דרײַ הונדערט הענט גיבן מאירן שלום־עליכם אין קלויז. אין דער פֿרי דער מפֿטיר און דער קידוש מיטן עולם. די שטאָט שיקט אינגעמאַכטס מיט ווייץ. די מוטער קוקט אַלע מאָל אויף איר זון און דערנאָך אויף דער שנור. ער איז גאַרנישט צו דערקענען. נאָך פֿינף מאָל אַזוי גרויס, ווי אַ הידאַמאַק! און כײַקען איז גאַרנישט יום־טובֿדיק אויפֿן האַרצן... עפעס זינען אויגן, אַז זיי קוקן אויף איר, זינען ווי גלאַז... נישט איין וואָרט האָט ער צו איר געזאָגט, די קינדער האָבן מורא צו אים צוצוגיין.

דאָס האַרץ האָט נעבעך כײַקען ריכטיק געזאָגט. מאירל, דער אויסגעדינטער סאָלדאַט, האָט נישט מער געוואָלט זיצן מיטן וויב, און האָט זיך אינגעעקשנט, אַז זי פֿאַסט ניט צו אים... זי איז צו מאַגער. און כאַטש די מאַמע האָט זיך געלייגט אין דער לענג און אין דער ברייט און עס האָט איר געריסן דאָס האַרץ, האָט דאָס נישט געהאַלפֿן. דער סוף איז געווען, עס איז געקומען צו אַ גט.